



## महाराष्ट्र शासन

क्रमांक:- गौखनि-३२/१११८/प्र.क्र.४३७/ख-१,

महसूल व वन विभाग, हुतात्मा राजगुरु चौक,  
मादाम कामा मार्ग, मुंबई-४०० ०३२,  
दिनांक :- २५ ऑगस्ट, २०२२.

### विषय:- गौण खनिज-नंदूरबार

सन २०१४-२०१५ करीता मौजे कोपली, ता.जि., नंदूरबार या वाळूगटातून उत्खनन न करता आलेल्या वाळूच्या प्रमाणशीर रक्कमेवरील व्याज अदा करणेबाबत.

मे.पुष्पचंद्र रेती कॉन्ट्रॅक्टर तर्फे श्री.किरण चंद्रकांत मैड

### शासन जापन:-

या विभागाचे समक्रमांकाचे दि.०३ नोव्हेंबर,२०२० रोजीच्या शासन जापनास अनुलक्षून असे कळविण्यात येते की, सन २०१४-२०१५ करीता मौजे कोपली, ता.जि., नंदूरबार हा वाळूगट ११,३०७ ब्रास वाळू परिमाणाकरीता मे.पुष्पचंद्र रेती कॉन्ट्रॅक्टर, नाशिक तर्फे श्री.किरण चंद्रकांत मैड यांना रक्कम रु.९७,६०,७७७/- इतक्या सर्वोच्च बोलीने मंजूर करण्यात आला. तथापि, तापी बचाव शेतकरी सहकारी समिती, कोपली यांनी तत्कालीन मा.मंत्री (महसूल) यांच्या दि.८/१२/२०१५ रोजीच्या आदेशाविरुद्ध मा.मुंबई उच्च न्यायालय, खंडपीठ औरंगाबाद येथे जनहित याचिका क्र.११/२०१६ दाखल केली. मा.न्यायालयाने सदर याचिकेमध्ये दि.२१/०१/२०१६ रोजीच्या आदेशान्वये वाळूगटातून वाळू उत्खननास स्थगिती दिली. लिलावधारक यांनी मा.मुंबई उच्च न्यायालय, खंडपीठ औरंगाबाद येथे रिट याचिका क्र.२२२५/२०१७ दाखल केली. सदर याचिकेमध्ये मा.न्यायालयाने दि.१६/०२/२०१७ रोजीच्या आदेशान्वये अर्जदार यांची विनंती त्वरीत निर्णीत करण्याचे आदेश पारीत केले.सदर आदेशाच्या अनुषंगाने शासनाने दि.०१/०६/२०१७ रोजीच्या पत्रान्वये लिलावधारक श्री.मैड यांची उर्वरित वाळू उत्खनन करण्याची विनंती अमान्य केली. सदर आदेशाच्या अनुषंगाने लिलावधारक यांनी तत्कालीन मा.मंत्री (महसूल) यांच्याकडे अपील दाखल केले असता, तत्कालीन मा.मंत्री (महसूल) यांनी दि.०५/०९/२०१९ रोजीच्या आदेशान्वये उत्खनन केलेले ३२२१ ब्रास वाळू साठा विचारात घेऊन उर्वरित परिमाणापोटी प्रमाणशीर परताव्याची रक्कम परिगणीत करुन परतावा देण्याचे आदेश पारीत केलेत.

०२. सदर आदेशाच्या अनुषंगाने या विभागाच्या दि.३/११/२०२० रोजी शासन जापनान्वये मौजे कोपली, ता., जि.नंदूरबार या वाळूगटातून उत्खनन न करता आलेल्या वाळूची प्रमाणशीर रक्कम रु.६९,८०,२३९/- (रुपये एकोणसत्तर लाख ऐंशी हजार दोनशे एकोणचाळीस फक्त) इतकी रक्कम लिलावधारक श्री.मैड यांना अदा करण्यात आली आहे. लिलावधारक श्री.मैड यांनी मा.मुंबई उच्च न्यायालय, खंडपीठ औरंगाबाद येथे रिट याचिका क्र.४५७८/२०२१ दाखल करुन सदर याचिकेत त्यांना अदा करण्यात आलेल्या रु.६९,८०,२३९/- या रक्कमेवरील व्याज मिळण्याची मागणी केली. रिट याचिका क्र.४५७८/२०२१ मध्ये मा.मुंबई उच्च न्यायालय, खंडपीठ औरंगाबाद यांनी त्यांच्या दि.२६ एप्रिल,२०२२ रोजीच्या आदेशान्वये रु.६८,५१,४००/- या रक्कमेवर दि.०१/०६/२०१७ ते ०१/१२/२०२० या कालावधीचे ६ टक्के दराने दि.३०/०६/२०२२ पर्यंत व्याज देण्याबाबत आदेशीत केले आहे.

०३. लिलावधारकाने दाखल केलेल्या रिट याचिका क्र.४५७८/२०२१ मध्ये मा.मुंबई उच्च न्यायालय, खंडपीठ औरंगाबाद यांनी दि.२६ एप्रिल, २०२२ रोजी दिलेल्या आदेशानुसार रक्कम रु.६८,५१,४००/- या रक्कमेवरील (दि.०१/०६/२०१७ ते दि. ०१/१२/२०२०) या कालावधीतील ६ टक्के व्याजाची रक्कम रुपये १४,३८,७९४/- (रुपये चौदा लाख अडतीस हजार सातशे चौऱ्याणव फक्त) लिलावधारक मे.पुष्पचंद्र रेती कॉन्ट्रॅक्टर, नाशिक तर्फे श्री.किरण चंद्रकांत मैड यांना अदा करण्यास या शासन ज्ञापनाद्वारे शासनाची मान्यता देण्यात येत आहे.

०४. या बाबीवर होणारा रुपये १४,३८,७९४/- (रुपये चौदा लाख अडतीस हजार सातशे चौऱ्याणव फक्त) इतका खर्च सन २०२२-२०२३ या वर्षाकरीता “मागणी क्र.सी-१, “२०५३ जिल्हा प्रशासन” ०९३- जिल्हा आस्थापना, (०१) - सर्वसाधारण आस्थापना, (०१)(०२) आयुक्त नाशिक (अनिवार्य), (२०५३ ००४६) या लेखाशीर्षांतर्गत “१३ कार्यालयीन खर्च” या उद्दिष्टाखाली उपलब्ध असलेल्या अंदाजपत्रकीय तरतूदीमधून खर्ची टाकून भागविण्यात यावा.

०५. सदर शासन ज्ञापन, वित्त विभागाच्या अनौपचारिक संदर्भ क्र.१९८/२०२२/व्यय-९, दि.०८/०६/२०२२ अन्वये दिलेल्या सहमतीनुसार निर्गमित करण्यात येत आहे.

सदर शासन ज्ञापन महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०२२०८२६१५११२०८८१९ असा आहे. हे शासन ज्ञापन डिजिटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( शिवाजी चौरे )

अवर सचिव, महसूल व वन विभाग

प्रति,

जिल्हाधिकारी, नंदूरबार

प्रत:-

- १) विभागीय आयुक्त, नाशिक विभाग, नाशिक
- २) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ३) प्रधान महालेखापाल (लेखापरीक्षा)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ४) जिल्हा कोषागार अधिकारी, नंदूरबार
- ५) वित्त विभाग (व्यय-९/अर्थसंकल्प-३/६/१४, साधनसंपत्ती कार्यासने) मंत्रालय, मुंबई-४०० ०३२.
- ६) कार्यासन अधिकारी (कार्यासन ब-१), महसूल व वन विभाग, मंत्रालय, मुंबई-४०० ०३२.
- ७) निवडनस्ती (कार्यासन “ख-१”), महसूल व वन विभाग, मंत्रालय, मुंबई-४०० ०३२.